

БЕКИТЕМ

Кыргыз Республикасынын
Саламаттык сактоо-министрлигинин
алдындагы Дары каражаттары жана
медициналык буюмдар департаментинин
директорунун орун басары
Кысанов, Т.А.

« 12 » _____ 2025-ж.

**ДАРЫ ПРЕПАРАТЫНЫН МЕДИЦИНАДА КОЛДОНУУ БОЮНЧА
НУСКАМА**

ЛАМБРОТИН

Соодадагы аталышы
Ламбротин.

Эл аралык патенттелбеген аталышы же топтук аталышы
Амброксол + Цетиризин.

Дарынын түрү
Таблеткалар.

Курамы
Ар бир таблеткада төмөнкүлөр камтылат:
Активдүү заттар:

Амброксол гидрохлориди ВР 30 мг

Цетиризин гидрохлориди ВР 5 мг

Көмөкчү заттар: лактоза, жүгөрү крахмалы, микрокристаллдуу целлюлоза, метилпарабен, пропилпарабен, тазартылган суу, магний стеараты, тазартылган тальк, коллоиддүү кремний диоксиди, натрий лаурил сульфаты.

Сүрөттөмөсү
Алу-алу блистеринде тегерек, эки жагы томпок дээрлик ак түстөгү капталбаган таблеткалар.

Фармадарылык тобу
Респиратордук системанын ооруларын дарылоо үчүн препараттар. Жөтөлгө каршы препараттар жана суук тийме ооруларын дарылоо үчүн каражаттар. Жөтөлгө каршы

каражаттар менен айкалышкандардан тышкары, какырыкты чыгаруучу препараттар. Какырыкты чыгаруучу препараттар.
АТХ коду: R05CA.

Фармакологиялык касиеттери

Фармакодинамикасы

Амброксол секретомотордук секретолиттик жана какырык чыгаруучу таасирге ээ, муколиттик каражат болуп эсептелет; колконун былжырлуу чел кабынын бездериндеги нымдуу клеткаларына түрткү берет, былжыр секретинин камтылышын жана альвеолаларда жана колкодо үстүңкү активдүү заттын (сурфактанттын) бөлүнүшүн көбөйтөт; какырыктын нымдуу жана былжырлуу компоненттеринин бузулган катышын калыптандырат. Гидролиздөөчү ферменттерди активдештирүү жана секретордук клеткалардан лизосомалардын бошонуусун күчөтүү менен какырыктын илээшкектигин азайтат. Ирмелүүчү эпителийдин кыймылдык активдүүлүгүн жогорулатат, мукоцилиардык ташууну көбөйтөт. Ичкенден кийин таасири 30 минутадан кийин өрчүйт жана 6-12 саат ичинде уланат. *Цетиризин* аллергияга каршы каражат болуп эсептелет. Цетиризин – гистаминге каршы препарат, H1-рецепторлорунун тандалма антагонисти, ал билинерлик антихолинергиялык жана серотонинге каршы таасирге ээ эмес. Цетиризин гематоэнцефалиттик тосмо аркылуу өтпөйт, аллергиялык реакциянын баштапкы фазасын токтотот, ошондой эле эозинофилдер сыяктуу сезгенген клеткалардын миграциясын азайтат; кечирээк өрчүгөн аллергиялык реакцияда катышкан медиаторлордун бөлүнүп чыгышын басат. Цетиризин колко дарагынын гиперактивдүүлүгүн олуттуу азайтат, ал колко астмасы бар оорулууларда гистаминдин бошонгонуна жооп катары пайда болот. Препараттын бул таасирлери борбордук таасир менен коштолбойт, ал психометрикалык тесттер жана ЭКГ нын маалыматтары менен тастыкталган.

Фармакокинетикасы

Амброксол ичкенден кийин абдан жакшы сиңет, кан плазмасында C_{max} 0.5-3 сааттан кийин жетет. Плазманын белоктору менен байланышы - 80 %. ГЭТ, бала тону аркылуу өтөт, эне сүтү менен бөлүнүп чыгат. Боордо дибромантранил кислотасын жана глюкурон конъюгаттарын пайда кылуу менен зат алмашат. $T_{1/2}$ 1,3 саатты түзөт. Бөйрөктөр менен бөлүнүп чыгат: 90 % - сууда эрүүчү метаболиттер түрүндө, 5 % - өзгөрбөгөн түрдө.

Өзгөчө клиникалык учурларда фармакокинетикасы:

Оор өнөкөт бөйрөк алсыздыгында $T_{1/2}$ көбөйөт, боор функциясынын бузулушунда өзгөрбөйт.

Цетиризин ичкенден кийин тез сиңет, чоң адамдарда жарым жартылай бөлүп чыгаруу мезгили $7,9 \pm 1,9$ саатты түзөт. Цетиризин жана анын метаболиттери негизинен организмден заара менен бөлүнүп чыгат.

Өзгөчө клиникалык учурлардагы фармакокинетикасы: Оор өнөкөт бөйрөк алсыздыгында $T_{1/2}$ көбөйөт, боор функциясынын бузулушунда өзгөрбөйт.

Колдонууга көрсөтмө

Илээшкек какырыктын чыгышы менен дем алуу жолдорунун оорулары:

- курч жана өнөкөт бронхит;
- пневмония;
- өпкөнүн өнөкөт кептелме оорулары;
- какырык жакшы чыкпаган колко астмасы;
- бронхоэктатикалык оорулар.

Каршы көрсөтмө

- препараттын компоненттерине жогору сезгичтик;
- бөйрөктөрдүн оор оорулары;
- кош бойлуулук жана бала эмизүү мезгили (эне сүтүн эмизүү).

Препарат *этияттык менен* дайындалат:

- орточо жана оор оордук даражасындагы өнөкөт пиелонефритинде;
- бөйрөк алсыздыгында (дозалоо режимин тууралоо талап кылынат);
- улгайган курактагы адамдарга (бул категориядагы бейтаптарга түйдөкчөлүү чыпкалоонун төмөндөшүнөн улам).

Колдонуу жолу жана дозасы

Ламбротин препараты тамактануу убагында, бир аз өлчөмдөгү суюктук менен ичип колдонулат.

Чоң адамдар жана 12 жаштан жогору өспүрүмдөр - 1 таблеткадан суткасына 2 жолу.

6 дан 12 жашка чейинки курактагы балдар - 1/2 таблеткадан суткасына 2 жолу.

Дарыгердин дайындоосу жок 4-5 күндөн ашык колдонуу сунушталбайт.

Дарылануу убагында көп суюктук (шире, чай, суу) ичүү зарыл, анткени ал препараттын муколиттик таасирин күчөтөт.

Кыйыр таасирлери

Эреже катары Ламбротин препараты оорулууларда көтөрүмдүүлүгү жакшы.

Амброксол:

АИЖ органдары тарабынан: сейрек – ич өтүү/ич катуу; жогору дозада узак колдонууда – зарна, гастралгия, окшуу, кусуу.

Аллергиялык реакциялар: тери бөртмөсү, бөрү жатыш, ангионевротикалык шишимик; айрым учурларда – аллергиялык контакттуу дерматит, анафилактикалык шок.

Башкалар: сейрек – алсыздык, баш оору, ооз көңдөйүнүн жана дем алуу жолдорунун былжырлуу челинин кургашы, экзантема, мурундан суу куюлуу, дизурия.

Цетиризин:

Тамак сиңирүү системасы тарабынан: ооздун кургашы, диспепсия.

Нерв системасы тарабынан: баш айлануу, баш оору, уйку келүү, алсыроо, дүүлүгүү, шакый.

Аллергиялык реакциялар: ангионевротикалык шишимик, тери исиркектери, кычышуу, бөрү жатыш.

Ашыкча доза

Симптомдору: окшуу, кусуу, ич өтүү, диспепсия, уйку келүү, кабыл алуунун жайлашы, алсыроо, баш оору, тахикардия, абдан кыжырдануу, заара ушатуунун кармалуусу, чарчоо (көбүнчө цетиризинди суткасына 50 мг дозасында кабыл алууда).

Дарылоо: жасалма кусуу, препаратты кабыл алгандан 1-2 сааттан кийин ашказанды суу менен тазалоо; май камтыган тамак ичүү жана активдешкен көмүрдү кабыл алуу сунушталат.

Башка дары каражаттары менен өз ара таасири

Ламбротинди башка препараттар менен айкалыштырса болот. Дарылык өз ара таасиринин терс белгилери тууралуу маалыматтар жок.

Жөтөлгө каршы препараттар менен бирге колдонууда жөтөл азайгандыктан какырыктын чыгышынын кыйындашына алып келет. Колко секретине амоксициллиндин, цефуроксимдин, эритромициндин жана доксициклиндин киришин жогорулатат.

Миелотоксиндүү дары каражаттары препараттын гематоксиндүү белгилерин күчөтөт.

Өзгөчө көрсөтмөлөр

Препарат ашказандын жана он эки эли ичегинин жара оорусунда клиникалык көрүнүшүнө таасир бериши мүмкүн.

Алкогол жана БНС басуучу дары каражаттары менен бир убакта ичүүгө сунушталбайт.

Автоунааны айдоо жана механизмдерди башкаруу жөндөмдүүлүгүнө таасири:

Дарылануу мезгилинде көңүл буруунун жогору концентрациясын жана психомотордук реакциянын тездигин талап кылган ишмердиктин потенциалдуу коркунучтуу түрлөрү менен алектенүүдөн кармануу керек.

Чыгаруу формасы

Алу-алу блистеринде ичип кабыл алуу үчүн 10 таблетка.

2 блистер колдонуу боюнча нускамасы менен бирге картон кутуда.

Сактоо шарты

Кургак, жарык тийбеген жерде 25°C дан жогору эмес аба табында сакталат.

Балдар жетпеген жерде сактоо керек.

Жарактуулук мөөнөтү

3 жыл. Жарактуулук мөөнөтү өткөндөн кийин колдонууга болбойт.

Берүү шарты

Рецепти жок.

Соода маркасынын жана каттоо күбөлүгүнүн ээси

Belinda Laboratories LLP

Astra House, Arklow Road,
London, England SE14 6EB, UK (Улуу Британия)

Өндүрүүчү

Lark Laboratories (India) Ltd.

SP-1192E, Phase-IV, RIICO Industrial Area,
Bhiwadi, Distt. Alwar (Rajasthan), India (Индия)

**Кыргыз Республикасынын аймагында керектөөчүлөрдөн продукциянын (товардын)
сапаты боюнча арыз доолорду кабыл алуучу уюмдун дареги**

«Аман Фарм» ЖЧК, Кыргыз Республикасы, Бишкек ш., Тыныстанов көч, 4а үй, 11-батир.

E-mail: aman.pharm12@gmail.com